

## గుండెల మీద కుంపటి

మధ్యాహ్నం పన్నెండు గంటలు కావస్తోంది. రైలు మావూరి స్టేషన్లో ఆగేసరికి. ఎండ పెళ్ళుమని కాస్తోంది. వర్షకాలపు ఎండేమో, ఉక్కపోసి కిత కితలు పెడుతోంది.

తెలిగ్రామిచ్చినా స్టేషనుకి రాలేదీయన. ఆరైల్లయింది, నేను పుట్టింటికి వెళ్ళి, పాపాయి నెత్తుకుని ఇదే రావడం. అసలింకా రావాలని లేకపోయినా శ్రావణమాసం నోము మా యింటిలో నోచుకోవడమే అనవాయితీ అపడాన్ని ఒచ్చేశాను.

ఎలా లేదనుకున్నా సామాన్లు ఎక్కువయ్యాయి. వెళ్ళేటప్పుడు పెట్టె హోల్డాలే పట్టుకెళ్ళేను. మా వాళ్ళిచ్చిన ఊరగాయజాడీ ఒకటి, పాపాయి సామానుతో ప్లాస్టిక్ బుట్ట ఒకటి, వేణ్ణీళ్ళతో ధర్మాన్ ప్లాస్కు-ఇలా ఓ చిన్న ట్రాన్స్ ఫర్ కి అయినంత సామానైంది. కూలివాళ్ళు, రిజైవాళ్ళు ఒంటరి ఆడదాన్ని చూసి, సామాను చూసి నా దగ్గర రావలసిన దానికంటే ఎక్కువ డబ్బులు గుంజు కుందికి ప్రయత్నిస్తున్నారు.

పావుగంట సేపు చూశాను. ఇంకా రాలేదు ఈయన. రిజై మాట్లాడుకొని ఆయనమీద విసుక్కుంటూ అందులో కూచున్నాను.

పోనీ ఇంటిదగ్గరై నా ఉంటారన్న దైర్యంతో వస్తే, ఇల్లు తాళంపెట్టేసి వుంది. నాకు నిస్సహాయతవల్ల కోపం పట్టలేనంతగా ఒచ్చేసింది. వీధి వసారాలో సామాను పెట్టించి ఏడుస్తున్న పాపాయిని సముదాయస్తూ దిక్కులు చూస్తున్నాను.

ఇంతలో ఎవరో వొకావిడ వచ్చి పొరుగింటామెనని చెప్పింది. ఇంతకు ముందు ఉండేవాళ్ళు మారిపోయినట్టున్నారు. ఆవిడైనా పాపని ముద్దులాడుతూ కూచుండేకాని తాళం తన దగ్గరుందని బైట పెట్టనేలేదు. నేను ఆయనమీద విసుక్కుంటూ వుంటే ‘అయ్యో ఈ యింటి తాళంచెవి వొకటి నాదగ్గర వుందమ్మా, పనిచునిపి వొస్తే యిమ్మన్నారు’ అంటూ కొంగుముడి విప్పి తాళం చెవి నా చేతికిచ్చి వెళ్ళింది.

పోనీ ఎలాగో తాళం వుంచేరని సంతోషిస్తూ, తలుపుతీసి లోపలికి వెళ్లేను, పాపని మంచంమీద పడుకోబెట్టాను. బారసాలకి వచ్చిననాడు “నువ్వు మళ్ళీ ఇంటికొచ్చేనాటికి చూస్కో, ఫస్టు క్లాసయిన ఉయ్యాలా మంచంకొని ఇంటిలో వేలగడుతున్నామ్” అని డాబులు కొట్టిన పెద్దమనిషి. ఉయ్యాలాలేదు మంచమాలేదు!

అయితే, ఆయన ధర్మవార అని యిల్లు మాత్రం ఆరణ్యంలా చెయ్యలేదు. సామానంతా వొక్క చేతిమీద ఇంటిలో పెట్టుకున్నాను ... వీధి తలుపు గడియవేసి అలా బాత్రూమ్ కేసి వెడదామని అనుకుంటున్నాను.

“సార్!” అని వొక ఆడ గొంతుక.

తలుపు తీశాను.

చేతిలో కేరియర్ లేకపోతే ఎవరో పొరుగమ్మ కాబోలనుకునేదాన్నే.

హవాయి చెప్పలు, పద్దెనిమిది రూపాయల వెరైటీ కాశ్మీరు సిల్కుచీరా, కుడిచేతికి రెండు బంగారపు గాజులూ, ఎడంచేతికి దాదాపు దళసు ఎర్రటి మట్టి గాజులూ, నడుంమీదికి వాయిల్ జాకెట్టూ ధరించిండా మనిషి. తల నున్నగా దువ్వుకుంది. తల్లో పెట్టుకున్న చేమంతులు నేను పక్కకి వొంగి చూడక పోయినా, అవే తొంగిచూస్తున్నాయి! కొత్తగా, ఒత్తుగా, నల్లగా వున్నా మంచి నిగనిగా, అందం వున్నాయా మనిషికి....

“ఎవరు నువ్వు?” అన్నాను.

“పనిమనిషినండి” చిరునవ్వుతో “నువ్వెవరు?” అన్న ధీమాతో అంది.

“ఊహలూ!” ఈ వేళప్పుడొచ్చావే?”

“మరి-అన్నం తేవద్దండీ?”

“అయితే ఆ పిలువేవింటి, సార్ అంటాను!— అయ్యగారూ అని పిలవలేవు?..”

“మా కట్టాగే అలవాటండీ” మళ్ళీ నవ్వింది.

“ఎంత నిర్లక్ష్యం- పైగా ఆ నవ్వు నా ప్రాణాలు తోడెస్తోంది. ‘మాకు’ట ‘అలవాటు’—ట—!”

“నీ పేరు?”

“రంగమ్మండీ, “రంగూ” అని పిలుస్తారండీ.”

రంగులాగే వుంది! దాని వర్ణా చురుకూ చూచి దారి తప్పుకోవడం మరచి

పోయి, బ్రాతూమ్ కేసి వెడదామనుకున్నదీ మరచిపోయి అలాగే నిలబడి పోయాను.

“ఆరు లేరాండీ?” అంది మళ్ళీ ఆ పనిమనిషి - ‘సీతో నాకేం పని!’ అన్నట్టు; నేను “అమ్మగారూని గ్రహించడానికి ఇష్టం లేనట్టు.

నా ఆలోచనలు విపరీతంగా పరుగులెడుతున్నాయి. దానికి జవాబు చెప్పకుండా లోనికి వెళ్ళాను—

దీంతో పేచీల్లేకుండా అంటు తోవించుకొని యిల్లు తుడిపించుకోగలిస్తే నేను భారత ప్రభుత్వంలో ఏదైనా ఉన్నతోద్యోగం సంపాదించగలనని అనిపిస్తోంది. ఏది ఎలా వున్నా ఇప్పుడు ఆ కేరియర్లో అన్నం తినాలి కాబోలు.... ముళ్ళమీద నుంచున్నట్టుంది.... ఆ మనిషి శుభ్రంగా లేదని కాదు.... ఎండుకోనాకది నచ్చలేదు!

కాళ్ళకడుక్కొని యింట్లోకొచ్చాను. ‘పనిమనిషి’ అప్పటికప్పుడే కేరియర్ టేబిల్ మీద పెట్టింది. చీపురు పుచ్చుకు గది వూడ్చింది.

చూడడం మరచిపోలేదు నేను— దాని పనుప్పచ్చని హవాయ్ చెప్పలు— అదుగో— ఆ మూల పెట్టింది; మా జోళ్ళు పెట్టుకునే చోట!

చిన్న మంచంవచ్చి, దానిమీద వక్కవేసి పాపని జాగ్రత్తగా పడుకోబెడుతోంది నేను వెళ్ళేసరికి. ‘అరెరె!’ అన్నాను కంగారుగా. నా పాపని ఈ మనిషి ముట్టుకోడం యిదే మొదటిమాటు. కేరియర్ తెచ్చిన చేతులు కడుక్కూకుండా పాపని తీసిందని చిరాకు వేసింది నాకు.

గోల చెయ్యొద్దన్నట్టుగా సంజ్ఞ చేసింది నాకు పనిమనిషి. పాపను జోకొడ్డా. నేను మాట్లాడలేకపోయాను.

నా దృష్టి కేరియర్ మీదపడింది. మళ్ళీ ‘ఇక్కడ పెట్టావేమే? వంటింట్లో పెట్టక పోయినావా?’ అన్నాను.

‘ఇయ్యాలికిక్కడ టేబిలిమీద భోంచెయ్యండమ్మగోరూ. సాయంకాలం కాత్త పెందలకాడే వొచ్చి ఒంటిల్లు కడిగి ముగ్గడతాను, ఒంటపేద్దురుగాని.

‘సరే ఇహ అదొక్కటే తరవాయి. వొంటిల్లు కూడా కడగాలీ.... అన్నం తింటున్నది చాలక?’ అన్నాను.

‘కడుక్కోకుండానే ఒంట సేస్తారెట్లా!’

నాకు నసాళం అంటుతోంది కోపం.... నాకు శుభ్రాలు మప్పతోంది. ఇదెక్కడి పనిమనిషి!

ఇటు తిరిగి, పెద్ద మంచం దగ్గరకొచ్చింది. దుప్పటి దులుపుదామని కాబోలు నడుం బిగించింది.

“సరేలే, అదలా వుండు.” అన్నాను.

వీధిలో అడుగుల చప్పుడైంది.

ఆయానోచ్చేరు.

“హల్లో లక్ష్మీ, ఒచ్చేశావా?—వెరిసారీ— తెలిగ్రాం యింతకుముందే అందింది. రైలు ఆమాత్రం తేటవకపోతుండా అని ష్టేషనుకెళ్ళాను.... పాపాయి నిద్రపోతోందా?” ఇదీ పలకరింపు.... క్షేమంగా వాచ్చేవా అనిలేదు! అవస్థ పడ్డావా అనిలేదు!.... కోపం వాస్తోంది.

అటువేపు తిరిగారాయన. పనిమనిషి చిరునవ్వు అటువేపు ప్రసరించింది. ఆయన దాన్నేమేనా అనడంపోయింది; తనూ చిరునవ్వు వెలిగిస్తూ, “నువ్వు ఉన్నావా అమ్మగారొచ్చేసరికి ఇంట్లోనూ?”

“లేదండీ. ఆరే ముందొచ్చినారండి.....ఎల్లానండి.” అనడమేమిటి, చెప్పలు తొడిగేసుకుని చకచకా నడిచెయ్యడమేమిటి; క్షణంలో అవతలి కెళ్ళింది.

“అరె! వెడుతున్నావా? రంగూ!—” అంటూ ఈయన వీధి గుమ్మం దాకా వెళ్లేరు. “నీళ్ళూ అనీ పెట్టేవా అమ్మగారికి! అమ్మగారు స్నానం చేసిందా?— కాసేపుండి వెళుదువుగాని,—రా!”

నా ఒళ్ళంతా చెమట్లు పోస్తున్నాయి.

\* \* \*

మర్నాడు—

సాయంకాలం అయిదు దాటేసరికి ఆయాన ఆఫీసునుంచి వచ్చేశారు. పని మనిషి పెరట్లో పని పూర్తిచేసేసి గదులు రెండూ పూడ్చింది. పడక గదిలో కొచ్చి పెద్ద మంచంమీద పడక సరిచెయ్యబోతోంది.

“అదలా వుండు” అన్నాను.

“ఏత్తా లెండమ్మా, తనవరి కెందుకు శ్రవణ!” అంటూ దుప్పటి తీసింది. నా కిష్టంలేదు.

పనిమనిషి చేత గిన్నెలు తోమించడం, యిల్లు పూడ్చించడం, పోతే దుకాణానికి పంపి ఏవేనా వెళ్ళాయి తెప్పించుకోవడం - యిలాటి పన్నే తప్ప పక్కలు నే నెప్పడూ వేయించలేదు.

నెలకి నాలుగైదు రూపాయలిచ్చి పని మనిషిని పెట్టుకుంటాం. పెట్టుకునే టప్పుడే వాళ్లు చెయ్యవలసిన పనులు నిర్ణయించుకుంటాం, అందులో పక్కలు వెయ్యడం, కట్టనిశువు గుడ్డలు తడవడం, తాగేసీళ్ళు తేవడం, ఇలాటివి కొన్ని వెళ్ళవు మా యింట్లో, దానికి ప్రత్యేకమైన కారణం లేకపోయినా, పనిమనుషులు కుభ్రంగా వుండరనీ, వాళ్లుచేసే ప్రతిపనీ మళ్ళీ మనం ఫినిష్ చేసుకుంటేగాని పనికిరాదనీ-అమల్లో వుండే సామాన్యమైన కారణం. మాట వరసకీ, పనిమనిషి తోమిఇచ్చిన గిన్నెలు మళ్ళీ కడిగితే కాని వంటింట్లో పెట్టుకోను నేను.

ఆడిగాక మా పక్కలు నేను వేసుకోగలను. “శయ్య సవరించడం” ప్రత్యేకం నావల్ల జరగవలసిన పని అని నానమ్మకం, “పడక” మీద నాకొక ప్రత్యేక గౌరవం వుంది.

“ఏ శ్రమాలేదు. ఆల్లా వుండు. వేరే పనేదైనా చూసుకో.”

“పల్లన్నీ అయిపోయినై గదండీ,” అని నవ్వింది పనిమనిషి.

అది నవ్వితే నా కెలాగో వుంటోంది...

“నవ్వుతావేంబి-పిచ్చెక్కిందా?” అన్నాను.

మొత్తంమీద అలా వదిలి ఇవతల నిలబడింది.

ఆయన ఇదంతా గ్రహించాను సుమా అన్నట్టు- “రంగమ్మ కుభ్రంగానే చేస్తుంది. పక్కలూ వేయించేస్తూ వుండు. ఇన్నాళ్ళూ అదే వేస్తోందిగా!- దాని పని నీకు నచ్చలేదా?” అన్నారు.

“మునుపటి పనిమనిషేమైంది? అన్నాను ఇవాబు చెప్పక.

“నువ్వెళ్ళిన తరవాత మానేసిందది. మధ్యాహ్నం పన్నెండు దాచేకే కేరి యరుతెమ్మం చేసాకా హోటళ్లు తెలియవంది. ఓరోజు దాన్ని రిజైల్ కో కూర్చోబెట్టి కూడా పైకిలేసుకెళ్లి చూపించేను. ఆ రాత్రి దారి మరచిపోయానయ్యగారూ అంటూ తొమ్మిదిన్నర చేసింది. అప్పుడు దీన్ని పెట్టానన్నమాట. కొంచెం ఎక్కువే అడుగుతూంది గాని కుభ్రంగా చేస్తుందిలే, మంచి చురుకైన మనిషి కూడానూ.”

“ఎంతిస్తున్నారేమిటి?”

“ఎనిమిదీ.”

“అ....వ్వ! ఎనిమిదే?. ఆ సిల్కుచేర నాదేనా?. మీరే యిచ్చారా?”

“ఆఁ. చేరి ఆరైల్లయింది గాదూ! మొన్ననొచ్చి అడిగితే. సరే పాతచీరే గదాని యిచ్చాను!”

“ఎంత బావుందండీ!. ఇంతోటి పనికి నెల కెనిమిది రూపాయలు గాక నెల్కు చీరలు గూడానా!. ఇంతకీ ఏమిటి, పని, మహా!”

“పొద్దున్నే వాస్తుంది. స్నానానికి నీళ్ళు కావడం, తోడడం, మంచినీళ్ళు తేవడం రాత్రి తిన్న కేరియర్ కడగడం, ఇల్లు వూడ్చడం! మధ్యాహ్నం నేనొచ్చే సరికి కేరియర్ తెచ్చిపెట్టడం.”

“మరి తోమడానికి వంటగిన్నెలైదా లేకుండా ఎనిమిది రూపాయలేమిటండీ! ఇదివరకు పనిమనిషికి అయిదేగా ఇచ్చా?”

“ఆ కండిషన్ మీదే ఎపాయింట్ చేసేను. నువ్వువస్తే వంటగిన్నెలూ తోముతానంది.”

“ఎంతవనైనా పొద్దుచే ఒక్కవూట పనికి ఎనిమిదా?”

“పొద్దుచేమీ? సాయంకాలం మాత్రం- అయిదుడ్రాఫ్ట్ ఒచ్చి, మధ్యాహ్నం తిన్న కేరియర్ కడగడం, హోటలుకెళ్ళి భోజనం తేవడం-” అంటూ చదువుతున్నారాయన.

“-పక్క వెయ్యడం-!” అన్నాను నేను, ఒళ్ళమండి.

“మరి పక్క వెయ్యట్టుచే? నేను వేసుకుంటానా యేఁవిఁటి, లేకపోతేను!”

“చాలాల్లెండి. పక్కలు ఆదేఁవేఁ వెయ్యక్కర్లేదు. నేనే వేసుకుంటాని. ఇంకానయం!....” ఆ తరవాత మాట అన్నేడు నేను.

‘సరే నీ యిష్టం. నాకేం పోయింది-? ఇంతా పన్నెదని నన్ను దెప్పి పొడిచి దాన్ని ఊరికే తూచోబెట్టి ఎనిమిది రూపాయలూ ఇచ్చేటట్టున్నావు! అని అవతలి కెళ్ళారాయన.

పక్క తీసి దులిపాను. దిండు గలీబు మాసివట్టుంచేను మార్చి ఇంకోటి తొడుగుదామని వొంగాను. మంచానికీ గోడకీ మధ్యన దుమ్ము పేరుకొని వుంది.... ఏమిటి దీని శుభ్రం? అని వెటకారంగా అనుకుంటూ చీపురు తెచ్చి, మంచాన్ని కొద్దిగా ఇవతలికి లాగి, మూలనుంచి మొదలు పెట్టి తుడవ సాగాను.... అక్కడేవో గాజు పెంకులు... కాదు, చేతిగాజుల ముక్కలు.... 9 రైల్లనా దెప్పుడో నా చేతివి పగిలిపడ్డాయి కాబోలు, ఇంకా అలాగే వున్నాయి... శుభ్రం శుభ్రం అనుకోడఁవేఁగాని సనిమనిషి శుభ్రవేఁవిఁటి. నా మహం!- అంతా రంగు- వైఫూత- తుడుస్తున్నాను.... వెలుగులో పడ్డాయి జుముక్కలు....

ఏమని చెప్పను!.... అవి నా చేతిగాజుల ముక్కలు కావు!.... అయ్యో, అవి ఆ పని మనిషి చేతిని నేను చూస్తున్న ఎర్రటి గాజులముక్కలు?

చీ-!

నా మనస్సులో తుపాకులు పేల్తున్నాయి. పడక గదిలో, మా ఆయన పడుకొనే మంచం నందున అలాటి గాజు ముక్కలు. ఆ మనిషివి. ఆ “రంగు” వి ఉండడమా?\_ దీనర్థం ఏమిటి?

చేతిలో చీపురుకట్ట జారిపోయింది. ద్వారంవరకు చీపురుతో తరుము కొచ్చిన చుమ్మా. అందులోంచి ఎర్రగా మెరుస్తున్న ఆ గాజుముక్కలూ నన్ను వెక్కిరిస్తున్నాయి. అవి ఎత్తి ఆవతల పారబోయ్యడానికి చేతులు రావడం లేదు, ఏవో చెప్పరాని ఆలోచనల్లో మనస్సంతా చులినమై పోతోంది, కోపంతో ఒళ్ళంతా చెమటలు పోస్తున్నాయి.

అయిదు నిమిషాలైంది, చేసుకోవల్సిన పని చూసుకొని పొంగుతున్న ఉద్యోగాన్ని అణుచుకున్నాను. కొంచెం తేరుకున్నాను. బట్టలపెట్టె తెరిచి దిండు గలీబు ఒకటితీసి, మళ్ళీ మంచం దగ్గరికొచ్చాను. చూసిన గలీబు విప్ప తున్నాను.... ఏమిటోగాని ముడి ఊడొచ్చినా తాళ్లు వేర్వేరు అలాపట్టుకున్నాయి.

ఏమిటా అని గట్టిగా లాగాను. ఒక వెంట్రుక- తెగి రెండు ముక్కలూ రెండు చేతుల్లోకి వచ్చాయి.... ఆ ప్రయత్నంగా ఆ వెంట్రుక పొడుగుని పరిశీలించుకొన్నాను. అది పొడుగాటిది.... నాది అంత పొడుగైన జడ కాదు.

అది ఎవరి తల్లోది అయిందీ ఊహించడానికి నా కాటేసేపు పట్టలేదు.

నాకు నిస్సత్తువ వచ్చింది. అలాగే చతికిలబడిపోయాను. ఏడుపు వచ్చేస్తోంది.

0

0

0

నాలుగు రోజులైంది.

మర్నాటికి పేరంటానికి నలుగుర్నీ పిలవడానికి వెళ్ళి ఆరుగంటలు దాటక ఇంటికొచ్చాను, తలుపుకొట్టాను. ఎంత సేవటికీ తియ్యలేదు, మా ఆయన.... దబదబా కొట్టడం, కాసేపు నుంచోడం- ఇలా పదినిముషాలకి పైగా ఆయ్యాక అప్పుడు తలుపు తెరిచారు.

“ఎంతసేవయింది వొచ్చి-?\_ పెరట్లో వున్నాను” అన్నారాయన.

“ఎంతసేపేమిటి?\_ అరగంతునట్టుంది? ఇంతసేపుటండి, ఎంత పెరట్లోకి వెళ్ళినా!\_ బ్రహ్మదేముడి పెద్దన్నయ్యలాగ?” అన్నాను విసుక్కుంటూ.

కుంకం బరిణా, పట్టు రుమాలా పెట్టెలో పెడదామని పడక గదిలోకి వెళ్ళాను, ఈవేళ్ళప్పుడు అగరొత్తుల వాసన. వేస్తోందేమా అని ఆశ్చర్య పడ్డాను.

ఆయన “పిలవటాలిన్నీ అయినట్టేనా!” అని ఏదో వరామర్మిస్తూ లోపలికి రాబోయారు. “అవతలండండి” అని తలుపు గడియవేశాను. సాదా చీర వొకటి తీసి కట్టుకున్నాను. కిందపడ్డ పట్టుచీర తీసి మడత పెట్టుకుంటూ వుండగా మంచం కింద తలవేపున పడివున్న రెండు చేమంతి పువ్వులు నాదృష్టి నాకర్పించాయి.... ఆ ప్రయత్నంగా నా మనస్సు ఆలోచనలో తేలిపోసాగింది. చేమంతులు నేనూ పెట్టుకున్నానుగాని, నా తల్లోవి రాలడానికి వీలేదే?— దండ గుమ్మకునేలోగా పడ్డాయా?.... ఏమో? అవి ఎవరి తల్లోవి?

నా కాలోచించడానికి భయం వేసింది— ఈయన తలుపు తియ్యడానికి అంత ఆలస్యమెందు కైంది? ఈ చేమంతులకి, ఈ అగరొత్తులకి ఆ అలస్యానికి కారణం ఒకటేనా?— గబగబా తలుపుతీసి అవతలకి వెళ్ళి ఇటూ అటూ చూశాను. రొడ్డు మీద అనుమానించతగ్గ వ్యక్తి కనిపించ లేదు— భ్రమా!— ఆర్థంలేని అనుమానవా?— నందు తిరిగి వెళ్ళిపోయిందేమో?.

దడదడా కొట్టుకుబోంది గుండె. కోపం, అసహ్యం, అసూయా, నన్ను వెర్రెత్తించేస్తున్నాయి. ఆయన్ని అడగడానికి అనేక ప్రశ్నలు మస్త్రీష్కంలో తయారై నాట్యమాడుతున్నాయి. ఆయన నాకేసి వెర్రెగా చూస్తున్నారప్పుడే.

“ఏమిటి లక్ష్మీ?”

“టయిమ్ ఎంతయిందండీ?” అన్నాను గబుక్కున,

“ఆరు!”

“ఈ వనిమనిషి ఇంకా వచ్చినట్లు లేదు!— షోకులు యిదీనూ” అన్నాను, దొంగ చాటుగా ఆయనవేపు చూస్తూ,

ఆయన నిర్లక్ష్యంగా “వనిమనిషా?— రానూ వచ్చింది, వెళ్ళనూ వెళ్ళింది!” అన్నారు.

“ఎంత సేపైంది?”

“అబ్బో. చాలసేపైందే” అని క్షణం ఆలోచించి “నువ్వు వెళ్ళిన పది నిమిషాలకి ఒచ్చింది. ఒచ్చిన పదినిమిషాలకి వెళ్ళింది” అన్నారాయన.

అబద్ధాలాడుతున్నారు. రంకు నేర్పింది బొంక నేరుస్తుందట— సామ్యం నిజం చేస్తున్నారు.... తెలుస్తూనే వుంది....

కాళ్ళు చేతులూ కడుక్కొని వంటింటిలోకి వెళ్ళాను. అగ్గిపెట్టె కోసం చూశాను. లేదు. అగరోత్తులు వెలిగించారుగా! గదిలో వుండేమో చూడమని వెళ్ళేను.

నా వెనకాలే పెరటిలోకి వచ్చారాయన. మళ్ళీ నావెనకాలే గదిలోకి వచ్చారు. నా చర్యలూ భావాలూ గమనించి నేనాయన్ని అనుమానిస్తున్నానో లేదో తెలుసుకోవాలని కాబోలు!

డ్రసింగ్ రేబిల్ మీద వుంది అగ్గిపెట్టె. కాటుక మరకలు సరిదిద్దుకునే నెంపంతో అక్కడే కాసేపు కూచున్నాను. అయన గది ద్వారం దగ్గర నుంచు న్నారు.... ఏదో జరుగుతుందనీ, జరగాలనీ ఉంది నాకు. ఎవరు ప్రారంభిస్తారో! నేను సిగ్గు విడిచి ఎలా ప్రారంభించేది?

అద్దంలో చూసుకున్నాను.

పురుడు పోసుకుని రావడం, ఎండలూ నన్ను పాడుచేశాయి.... బుగ్గలు తీసేశాయి. పై పెదవి పైకి లేచిపోయినట్టై, పళ్ళు కనిపిస్తామని బెదిరిస్తున్నాయి — జ్యోతుల్లా వెలిగే కళ్ళు తెలుపువడి తాటికన్నుల్లా వున్నాయి.

మరీ యివాళ రెండుగంటలనేవుతిరిగి తిరిగి రావడమూ. రాగానే ఆ పని మనిషితో అయన జరిపిన ఆ అమానుష అన్యాయ చర్య తెలియడమూ, ఈ నాలుగు రోజుల్నించీ నేను పడుతున్న బాధని బైటికి తెచ్చి బల్లెలతో పొడస్తున్నట్టుంది.

ఆరునెలలు నేను లేకపోయేసరికి ఎంత పనిచేశారీయన!— ఎంత సిగ్గు మాలిన పని!— ఎవరితో చెప్పకోను?— ఏమని చెప్పను!

ఆ పనిమనిషి! “రంగు” అ దాని పేరు రంగు— మెరిసేదంతా మేలి మిగాదని. రంగొచ్చిందంతా బంగారంకాదని, ఎప్పటికీ తెలుస్తుండో ఈ మొగాళ్ళకి!

ఆ మనిషి నా కంటే బాగుందా?— ఏమో? బాగుండడమంటే ఏమిటి?— బాగుండడం అనే మాటకి ఎవరర్థం వారిది! తావలచింది రంభ-అన్నాడు అందుకే కాబోలు!— నా సంసారంలో చిచ్చు పెట్టడానికి ఆ రంగులేని రంభ ఎక్కడ దాపరించిందో!— ఈయన బుద్ధేమైంది?— నేనంటే ప్రాజ్ఞాలు వదిలేస్తానన్నట్లుగా వుండే ఈయన దానిల్లో ఎలా పడ్డారో!— మళ్ళీ నన్ను

మునపట్లా చూసుకుంటారా, ఈయన?— నే నాయన్ని ఆకర్షించగలనా? నా కేమిటి దారి?

పనిమనిషిని మార్చేస్తే?— ఎవరైనా ముసలిదాన్ని వెతికి తెచ్చి పెట్టు కుంటే బాగుణ్ణు— ఈ పనిమనిషి గుండెలమీద కుంపటిలా నా సంసారంలో ప్రవేశించింది. మొగుడూ, మొద్దులూ లేనట్టుంది దీనికి. ఆ చెప్పలూ, సిల్కు చీర్లూ, బంగారపు గాజులూ, దాని షోకులూనూ. పనిమనిషి లక్షణాలు వెతికినా లేవు దానికి. జమీందారు లక్షణాలు తప్ప. డబ్బెలా వస్తోందో దానికి వీటన్నిటికీను?

డబ్బు కూడా యిస్తున్నారేమో ఈయన దానికి— సేవింగ్సు బ్యాంకి ఎకౌంట్ చూడాలి— ఎంత సిగ్గులేని పని? వరువుగా పెద్ద ఉద్యోగం చేసుకుంటూ కూడా ఇలాంటి నీచమైన పని చెయ్యడానికి ఈయనకి మనసెలా టప్పిందో;

నేను వచ్చి నాలుగైదు రోజులైంది కద!— పోనీ నేను లేనప్పుడేదో మనస్సు నరిలేక ఏదో పొరపాటు చేసేరేమో అనుకుంటే— వేసుండగానే— నే నలా పేరంటానికి వెళ్ళి వెళ్ళగానే. ఇక్కడ ఈ ఖాగోతం— ఎంత అసహ్యకరమైన పని— ఎంతైనా తెగించారన్నమాట!— ఈయన మొహం ఎలా చూడను!

మొహం తువ్వాలిలో తుడుచుకొని అద్దంలోకి చూస్తే అందులో నావేపు చూసి నవ్వుతున్నారాయన. ఆది తప్పించుకుండా మని దృష్టి ఇటు మళ్ళించేను, ఇక్కడా ఆయనే; ఆ నవ్వే.... చూసుకున్నావా, నీ అందం? చూశావా, నీ కన్నా అది ఎంత అందమైందోను!—ఇప్పుడేమంటావు? అజీగిందా నీ పొగరు!— అన్నట్టుంది. ఆ నవ్వే....సిగ్గులేని మొహానికి నవ్వే శృంగారమట—ఆ నవ్వుకి బదులు నేను నవ్వుతానా?— చురుగ్గా మొహం యింకోవేపుకి తిప్పేసుకున్నాను— నా మొహంలో అసహ్యం ఆయనకి కనబడే వుండాలి.

“చాలా బావున్నావు లక్ష్మీ, నువ్వివాళ!” అన్నారాయన.

నేను మాట్లాడలేదు, నన్ను పొంగవెయ్యడానికే అలా అన్నారు, అంత మాత్రంలో ఇరుగుతున్నదంతా మరిచిపోతానని గాబోలు. ఆయన ఉద్దేశం!

“ఎలాగో అయిపోతావని భయపడిపోయాను సుమా!” అంటూ దగ్గరికొచ్చారు.

‘నేనెలా అయిపోతే మీకేమి?’ అని విసిరికొట్టాను మాట.

మళ్ళీ వచ్చారాయన. “కోపం వస్తే యింకా బావుంటావు సుమీ!”

ఎంతమంది పురుషులు ఎంతమంది స్త్రీలతో అన్నారో, ఈ మాట! ఈ అర్థంలేని మాట—కోపం వస్తే ఇంకా బావుండడం—అసలీయనే ఎంతమందికో అన్నారో.

“నిజం, వొట్టు—త్రావణలక్ష్మీలా ఉన్నా వివాళ!” అంటూ నా నడుంతుట్టూ చేతులువేళారు.... నిండా అరగంట కాలేదు: ఆ చేతుల్లోకే ఆ పనిమనిషిని.... రామరామ.... నాకు ముళ్ళకంచె గుచ్చుతున్నట్టుంది గాని ప్రేయపురుష స్వర్గ్యాల లేదు.... ఆ మనిషి మా యిద్దరిమధ్యా ఎంతదూరం సృష్టించకపోతే ఆయన చేతుల్ని అంత వెంటనే తొలగించగలిగాను.... ఆ చేతుల్లో పతవళం పొందే నా హక్కు పోగొట్టేస్తున్న పాపాత్మురాలు, దుర్మార్గురాలు. రంగమ్మ—నవ్వుతుంది, మళ్ళీనూ, ఏమీ ఎరగనట్టు—ఎరగనట్టే? దాని నవ్వు నన్ను నవల్ చేస్తున్నట్టే వుంటుంది!— చూశావా, నా తదాఖా!— అని.

ఆయన చిరునవ్వుతో మళ్ళీ నన్ను పొదివి పట్టుకున్నారు, ఎదంచెయ్యి నా వీపుమీదుంచి కుడిచేత్తో గర్భం ఎత్తుతున్నారు—బలీయమైన కోర్కె. వివరీతమైన అసహ్యాం “నే” నంటే “నే”నని నాలో విజృంభించి యుద్ధం చేసుకుంటున్నాయి. నేను నీరస వడిపోతున్నాను.... నా తల వాలిపోయింది.

“లేవండి, నేను వాంట చేసుకోవాలి!” అంటూ విడిపించుకున్నాను.

“ఇంకా ఒంట్లో సరిగా ఉండడంలేదా!” అని లాలిస్తూ అడిగి విడిచి పెట్టారాయన.... అంతా నటన; నిర్లక్ష్యం!

“భగవంతుడా! నాకీ కాన్సొకటి సృష్టించి పుట్టింటికి పంపించే ఏర్పాటు చేసి ఇంత అన్యాయం చేశావా?— ఈ వూళ్ళో ఆసుపత్రుల్లేనట్టు అక్కడికెందుకు వెళ్ళాను. తెలివితక్కువ పెద్దమ్మనై! ఆసుపత్రుల్లేకపోతే ఆరదుగుల తాడు లేక పోయిందా?” అని నాలో నేనే బొగ్గుల కుంపటి దగ్గర కూచుని కుమిలిపోయాను.

\* \* \*

రోజులు గడుస్తున్నకొద్దీ ఆయనకి నాకూ మధ్య పెరుగుతున్న దూరం భయంకరమై పోతోంది.... నా వంట్లో “ఇంకా సరిగాలేదని” తేల్చేయగా. ఆయన! ఇదంతా ఎందుకో తెలుస్తూనే ఉంది!

రాత్రి బోజనం కాగానే “కళ్ళి వేసుకొస్తానే” అంటూ ఆ పంచెతోకే

ఎటో వెళ్ళారు ఆయన తొందరగానే వస్తారుగాని.... ఏమో! దానిల్లు దగ్గరేనేమో!  
 .... ఎంత సేపు కావాలి!.... ఆపైన వూహించడానికే భయమూ, సిగ్గు,  
 అసహ్యమూ వేస్తాయి.

రాత్రిళ్ళు చాలాసేపటివరకూ నిద్ర రావడంలేదు. పాపాయి పక్కన పడు  
 కోడం కొత్త అలవాటు... పాపాయిమీద కాలో చెయ్యో వేస్తేస్తానేమో.... అదె  
 క్కడ వలిగిపోతుందో అని దిగులూ; పైగా మంచం మరీ చిన్నదిగా ఉండడం  
 .... పెద్దమంచం మీద చాలా ఖాళీ వుంటుందిగాని- సమయానికి అభిజాత్యమో  
 అసహ్యమో ప్రాణాంతకంగా ఆవేళిస్తాయి.... యాదాలాభంగా ఆయన స్వర్గ  
 తగిలేనే ఉలిక్కిపడుతున్నాను. పవిత్రమైన ఆ స్వర్గ ఇప్పుడేదీ?

ఎలాగో కళ్ళు మూసుకుంటే ఏ కల్లోనో కనిపిస్తుంది ఆ “రంగు!” దాని  
 వికటాటహాసంతో హేళనా పూర్వం సంభాషణతో నామనస్సు ప్రతిభ్యవించి  
 బీభత్సమయిపోతుంది.

\* \* \*

వారం రోజులైంది.

ఆయనెక్కడికో క్యాంపు వెళ్ళారు. అయిదు రోజులవరకూ రారు.

ఏమీ తోచక కొత్తపేట వెళ్ళాడామని బయల్దేరాను. ఎక్కడో ఊరికి  
 ఆవతలవేపు చివర్న ఉంది ఈ కొత్తపేట, మామూలుగా వెళ్ళడంవేళ పడదు,  
 మా మేనమామకూతురు గారిల్లు వెతుక్కుంటూ రిజైలో వెళ్ళాను. నాలుగునెల్లి  
 క్రితమే వాళ్ళివారు ట్రాన్స్పైరై వచ్చేరు. ఒక పెద్దయిల్లు చూపించి ఇదే  
 నండీ వారిల్లు అని చెప్పాడొక అబ్బాయి.

ఆ పెద్ద యిల్లో వాళ్ళొక్కరే వుంటున్నారట ప్రస్తుతం. ఎవరో వాక  
 ఆసీసరు గారూ, వీళ్ళూ కలిసి మొత్తంగా ఇల్లంతా డెబ్బై రూపాయలకి తీసుకు  
 న్నారుట. అంతా ముడురోజులై వాళ్ళు ట్రాన్స్పైరై వెళ్ళారట.... “ఈ నెలాఖరు  
 వరకూ అద్దెయిచ్చే వెళ్ళేరు వాళ్ళు. మేం ఈలోగా ఇంకో ఇంటికి మారాలి. మీ  
 వేపు ఏవైనా ఇళ్లవుంటే చూడు....” అంది మా ఒదిన.

“మీరెంత యిస్తున్నారు?”

“ముప్పయ్యయిదు.”

నా సమస్య పరిష్కారమయ్యే మార్గం కనబడ్డట్టు ఆనందం కలిగింది....

ఒకటి రెండుసార్లు ఆయనతో అన్నాను....“పనిమనిషిని మార్చేట్టా పండ్ల” అని. ఆయన వొప్పకోలేదు.

“నిష్కారణంగా ఎందుకు మార్చించాలి?....పని శుభ్రంగానే చేస్తోందంటావు. ఆలస్యంగా రావడంలేదు. దొంగతనం యెరగడంలేదు. చురుకైందే అని వొప్పకున్నావు. పోనీ నాగాలు పెట్టడంలేదు....ఎందుకు మార్చాలి?.... ఇంతా చేస్తే పాపాయిక్కుడా అలవాటైపోయి అదొస్తే వూరుకోడం, అది తీసుకెళ్తే ఏడవకపోవడం తెలిశాయి. ఉట్టి పుణ్యానికి దాని నోటిదగ్గర అన్నం ఎందుకు పడగొట్టాలి?” అన్నారాయన.

అన్నీ నిజమే.

పైకి చెప్పదగ్గ కారణం లేదు.

కాని నేను వాళ్ళిద్దరి మధ్యవున్న కలుషిత బాంధవ్యాన్ని తమించలేను. మార్చలేను, రుజువు చెయ్యలేను.... వాళ్ళు ఏ మాత్రం అజాగ్రత్తగా ప్రవర్తించడంలేదు—కాని నేను కలగజేసుకొని యేదో ఒకటి చెయ్యకపోతే దీనికి అంతా పొంతూ ఉండదు.

అయితే ఆయన సంగతి నాకు బాగా తెలుసును. చెయ్యడంబట్టి నన్నది దైర్యంగా చెయ్యడమూ, చెప్పడంబట్టి నన్నది నిర్మోహమాటంగా చెప్పడమూ ఆయనకి బాగా చేతనవును. “నా యిష్టమే” అన్న సమాధానం ఆయన నాలుక చివర్ని రెడీగా ఉంటుంది, అంతేగాదు, ఎవరైనా అలా నిర్మోహమాటంగా నిర్భయంగా ప్రవర్తించినా చాలా మెచ్చుకుంటారు కూడానూ!

నే నాయనతో కజ్జా పెట్టుకొని ఎన్నడూ ఏదీ సాధించలేను—దేనిమాట ఎలావున్నా ఈ విషయం అసలే వీలేదు; “నిజమే! నీకు గనక గ్రహించడానికైనా యిన్నాళ్లు పట్టించింది.—నా యిష్టం! ఏం చేస్తావు? నువ్వెక్కడ. అదెక్కడ దాని అందంలోగాని, బలంలోగానీ పడోవంతయినా నీకున్నాయా?” అని ఆయన అనేసా?

వెర్రెత్తిపోయా, కోపంచేసుకుని, అలిగి, ముఖావంగా వుండి నేను చేయగలిగిందేమీలేదు—ఒక సిస్ క్రియేట్ అవుతుంది. అంతే—ఎవరితో చెప్పినా మరింత ప్రచారం. దాని మూలంగా ఆపమానం తప్ప వేరే ప్రయోజనంలేదు. పనిమనిషి నాకన్నా అందంగా వుందన్న కారణంచేత ఆర్లరి జరగడం—పూహించడానికే భయంగా వుంది అలస్యం చేయడానికి వీలేదు—అలస్యం అవు

తున్నకొద్దీ ఆయన ణాకెంత దూరమయ్యేదీ, దానివలన నేనెంత నష్టం పొందేదీ కనిపిస్తూనేవుంది.

“ముప్పయ్యయిదు మీరిస్తే మిగిలిన ముప్పయ్యయిదు మేఁవిచ్చి యీ వాటాలో ఉంటామే. అంచక్కా యిద్దరం కలిసుందాం—మీరిల్లా మార్చకండే” అని చెప్పేను.

ఆ సాయంత్రం దగ్గిరుండి యిల్లు వాళ్ళ పనిమనిషిచేత కడిగించేసి, మర్నాడు ఆఫీసుకి కబురుచేసి జవాను సాయంతో యిల్లు మార్చేశాను.

మా ఒదిన ఆళ్ళర్యపడింది! “అదేమిచే, మీ ఆయాన్ని ఆడక్కండానే?”

“మా ఆయన నంగతి నీకు తెలీదు,” అన్నాను.

ఈ యింటికి రంగమ్మ యిల్లు చాలాదూరం. ఎనిమిది రూస్సాయలకోసం ఆశించి అది పనికి యింతదూరం రాదు, “కిళ్ళీ వేసుకొస్తానే” అని ఆయన వెళ్ళి రాగల దూరం కాదిది—పైగా, మా యిల్లా దానిల్లా ఒక పేటలో వున్నట్టయితే ఆయన దానింటిదగ్గర తిరిగితే తప్పపట్టరు కాని, యింతదూరంనుంచి కూడా ఆయన అక్కడికి వెళ్ళి జనం మొహంమీదే అడుగుతారు—మొహం తప్పి పోతే మొహం తప్పకుంటుంది. వ్యామోహం తగ్గిపోతే తరవాత ఆయనకే తెలుస్తుంది—నిజమైన విలువ ఏమిటో.

ఆయాన్ని నేనేమీ అనకుండా, ఘర్షణ పడక్కర్లేకుండా నిశ్శబ్దంగా గడుసుగా సమస్య పరిష్కరించుకున్నందుకు నన్ను నేనెంతో మెచ్చుకున్నాను.

\* \* \*

“ఏమిటి లక్ష్మీ ఇలా చేశావు. నడనాగా!” అన్నారాయన యింట్లోకివస్తూనే. నేను నవ్వాను.

ఆయానా నవ్వారు. “నీకా యిల్లు నచ్చలేదా?—నాతో మాటవరసకైనా చెప్పేవుకాదే?”

“ఈ ఇల్లుచూసి చెప్పండి మీరు. బావుండా.లేదా?—మూడుగదులూ వంటిల్లు ఇంట్లోనే పంపూ. అద్దె అక్కడా యిక్కడా ఒకచే—పైగా మీ ఆఫీసుకి దగ్గర; వేసంకాలం ఒప్పై డాబాకూడా వుంది, బావులేదా?”

“బాగానే ఉంది—” అని, మళ్ళీ నవ్వారాయన. ఆ నవ్వులో ఆళ్ళర్యమే

వుంది. “నేను క్యాంప్ నుంచి వచ్చేవరకైనా ఆగలేకపోయావా? పోనీ నీ మాట ఏప్పుడైనా కాదన్నాను గనకనా?”

“కాదంటారని కాదుగాని.... అసలు కాదనరనేగా! ఊరికే మా ఒదిన్ని చూడమనొస్తే పోర్లన్ ిఖాళీగా వుంది— పోనీ ఒకళ్ళకొకళ్ళు సాయంగా ఉంటాంకదా అని— ఇంతకీ మీకు నచ్చిందంటారా లేదా?”

“నచ్చిందిలే— ఇక్కడ దోమలుకూడా అట్టే లేనట్టున్నాయ్” అంటూ దూలాలవేపూ, కిటికీలవేపూ పరీక్షగా చూస్తున్నారు ఆయన. ఆయనతో ఏదో చెప్పాలని మనో వుంది నాకు.... ఆయన మొహంలో మార్చేమీ లేకపోవడం నాకు ఆశ్చర్యంగా వుంది— ఆ పనిమనిషిని పూర్వంలా కలుసుకునే అవకాశం లేకుండా చేసినందుకు ఆయన మొహంలో నేననుకున్న మార్పు రాదే? స్వతంత్రించి యింత పని చేసినందుకు నన్నేమీ అడగరే?— ఏం ఆడుగు తారా, ఎంత గట్టిగా అడుగుతారా, దానికెలా సమాధానం చెప్పాలా, అని నాలుగురోజుల్నుంచీ నా ఆలోచన.

ఆ సాయంత్రమంతా ఆయన నన్నేమీ అడక్కపోతే ఆశ్చర్యం వేసింది; రాత్రి భోజనాలుచేసి ప్రక్కదగ్గర చేరాక నవ్వే ఒచ్చేపింది నాకు.

మంచంమీద ఏటవాయిగా శేషతల్పశాయిలా పడుక్కొని, విలాసంగా తమలపాకు లండుకొంటున్నారాయన. సున్నం రాసి ఈనెలు తీసి చిలకలు చుట్టి అందిస్తున్నాను నేను. అఖరాకు అందిస్తూ” అసలు ఇల్లెండుకు మార్పానో చెప్పనాండీ?” అన్నాను సన్నగా నవ్వుతూ.

ఆయన నవ్వారు. “ఎందుకేమిటి?”

“పార్శ్వపు నొప్పికి భాస్కరలవణం—” అన్నాను, మంచంమీద చోటు చేసుకు కూచుని, పొడుపు కథ పొడిచిన చిలిపితనంలో.

“అదేమిటది?” అన్నారాయన; నా చెయ్యిపట్టుకుని, గజాలు వెనక్కి ముందుకి నర్దుతూ.

“చెప్పకోండి చూద్దాం!”

“....ఏమిటి చెప్పకోవడం!— వెనకెప్పుడో నాకు పార్శ్వపు నొప్పి వస్తే అజీర్ణమీద ఒచ్చిందని భాస్కర లవణం యిచ్చేరు.... దానిమాటేనా నువ్వు చెబుతున్నావ్?.... దానికి దీనికి సంబంధమేమిటి.”

“అదే, చెప్పకోవాలి మరి!”

“నువ్వే చెబుదూ నాకలా కలపడం చేతగాదు!”

“—చెప్పమంటారా?... ఆక్కడ మీరు చిక్కిపోయారండీ. హోటలు మెతుకులూ, పనిమనిషి చేతి నీళ్ళూ.... ఆ రైల్వేలో ఎంత మార్చేసిందండీ మిమ్మల్ని! ఛీ, పాడుమనిషి!” అన్నాను. నవ్వుతూ గోముగా ఆయన మీదికి వొంగుతూ.

మా ఆయన వొక్క నిమిషం మాట్లాడకుండా పూరుకున్నారు. నేనూ ఊరుకున్నాను.

ఆయన లేచారు. కిటికీలోంచి తమలపాకుల పిప్పి వుమ్మేసి, లైట్ ఆఫ్ చేసి మంచంమీద కూచున్నారు—

“అర్థంలేని అనుమానంవేరే పడ్డావుగాని తెలివితేటలేమీ ఉపయోగించావు కాదు— నేనెలాటివాణ్ణో తెలుసుకోలేక పోయావన్నమాట. అసలలాంటివి నేను ఆలోచించుకోవాలే గాని— ఏదేనా అయితే, నన్ను నువ్వు ఆచగలననే అనుకున్నావా?”

అందులో నిజమెంతో, ఆయన మొహంలో భావం ఎలాంటిదండో తెలుసుకోవాలని, చూడాలనీ ఉంది నాకు....

కాని నేను లేచి దీపం వెయ్యలేదు. కనుక్కోవాలని నాకేం పట్టడలా ఏమిటి? నేను చీకట్లోనే నవ్వుకున్నాను.

\*